

महाराष्ट्र विधानसभा
दिवसाच्या कामकाजाचा क्रम
मंगळवार, दिनांक ६ जुलै, २०२१

(सकाळी ११.०० वाजता)

- एक : (अ) अतारांकित प्रश्नोत्तरांची यादी क्रमांक ५७ ते ६१ सभागृहाच्या पटलावर ठेवणे.
- (ब) तारांकित प्रश्नाबाबतची अधिक माहिती सभागृहाच्या पटलावर ठेवणे.
- सामाजिक न्याय व विशेष सहाय्य मंत्री : "गडहिंगलज (जि.कोल्हापूर) येथील मुर्लीच्या वसतीगृहात योग्य आहार व सुविधा मिळत नसल्याबाबत" या विषयावरील श्रीमती संध्यादेवी देसाई-कुपेकर व इतर वि.स.स. यांनी विचारलेल्या तारांकित प्रश्न क्रमांक ४५४०२ ला दिनांक १४ मार्च, २०१६ रोजी दिलेल्या उत्तराच्या अनुषंगाने अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.
- दोन : शोक प्रस्ताव -
श्रीमती गिरजाबाई मच्छिंद्रनाथ जाधव, माजी वि.स.स. यांच्या दुःखद निधनाबद्दल शोक प्रस्ताव.
- तीन : कागदपत्रे सभागृहाच्या पटलावर ठेवणे -
- (१) मुख्यमंत्री : (क) महाराष्ट्र राज्य लोकसेवा हक्क आयोग यांचा सन २०१९-२०२० या वर्षाचा वार्षिक अहवाल सभागृहासमोर ठेवतील.

(ख) श्री.साईबाबा संस्थान विश्वस्तव्यवस्था (शिर्डी) (व्यवस्थापन समितीच्या सदस्यांची नियुक्ती आणि प्रतिज्ञापत्राचे नमुने) (सुधारणा) नियम, २०२१ अधिसूचना क्रमांक सासवि २०२१/ प्र.क्र.११८/कार्य-१६, दिनांकित ५ जुलै, २०२१ सभागृहासमोर ठेवतील.

(२) उप मुख्यमंत्री : (क) भारताचे नियंत्रक व महालेखापरीक्षक यांचा सन २०१८-२०१९ या आर्थिक वर्षाचा (१) वार्षिक तांत्रिक निरीक्षण (स्थानिक संस्था) अहवाल तसेच (२) सन २०१९-२०२० या वर्षाचे विनियोजन लेखा अहवाल व (३) वित्तीय लेखा अहवाल खंड-१ व खंड-२ सभागृहासमोर ठेवतील.

(ख) शासनाच्या सहकार, पणन व वस्त्रोद्योग विभाग या विभागांतर्गत संस्थांनी दिनांक १ एप्रिल, २०२० ते ३१ मार्च, २०२१ या कालावधीत घेतलेले कर्ज व त्यावरील व्याजास देण्यात आलेल्या हमी विषयीचे विवरणपत्र सभागृहासमोर ठेवतील.

(३) उद्योग, खनिकर्म, मराठी भाषा मंत्री : (क) कोकण विकास महामंडळ, मर्यादित यांचा सन २०१९-२०२० या वर्षाचा एकोणपन्नासावा वार्षिक अहवाल सभागृहासमोर ठेवतील.

(ख) पश्चिम महाराष्ट्र विकास महामंडळ मर्यादित, पुणे यांचा सन २०१९-२०२० या वर्षाचा एकोणपन्नासावा वार्षिक अहवाल सभागृहासमोर ठेवतील.

(ग) महाराष्ट्र औद्योगिक विकास महामंडळ यांचा सन २०१७-२०१८ या वर्षाचा वार्षिक हिशेब सभागृहासमोर ठेवतील.

- (४) जलसंपदा व लाभक्षेत्र विकास मंत्री : (क) गोदावरी मराठवाडा पाटबंधारे विकास महामंडळ, औरंगाबाद यांचा सन २०१६-१७ या वर्षाचा स्वतंत्र लेखापरीक्षा अहवाल सभागृहासमोर ठेवतील.
- (ख) महाराष्ट्र भूविकास महामंडळ मर्यादित, पुणे यांचा सन २०१६-२०१७ व २०१७-२०१८ चे लेखापरीक्षण अहवाल सभागृहासमोर ठेवतील.
- (५) अल्पसंख्याक विकास व औकाफ, कौशल्य विकास व उद्योजकता मंत्री : महाराष्ट्र राज्य अल्पसंख्याक आयोगाचा सन २००४-०५ ते २०१२-१३ या वर्षाचा वार्षिक अहवाल सभागृहासमोर ठेवतील.
- (६) कामगार मंत्री : (क) अकोला-वाशिम-बुलढाणा जिल्हा माथाडी व असंरक्षित कामगार मंडळ, यांचे सन २०१९-२०२० या वर्षाचा वार्षिक अहवाल सभागृहासमोर ठेवतील.
- (ख) सुरक्षा रक्षक मंडळ बृहन्मुंबई व ठाणे जिल्हा यांचे सन २०१८-२०१९ ते २०१९-२०२० या वर्षाचे अनुक्रमे अडतीसावा व एकोणचाळीसावा वार्षिक अहवाल सभागृहासमोर ठेवतील.
- (७) उच्च व तंत्र शिक्षण मंत्री : श्रीमती नाथीबाई दामोदर ठाकरसी महिला विद्यापीठ मुंबई यांचा सन २००८-२००९ ते २०१७-२०१८ या वर्षाचे वार्षिक अहवाल सभागृहासमोर ठेवतील.
- (८) ऊर्जा आणि नवीन व नवीकरणीय ऊर्जा मंत्री : (क) महाराष्ट्र राज्य वीज निर्मिती कंपनी मर्यादित यांचा सन २०१९-२०२० या वर्षाचा वार्षिक अहवाल सभागृहासमोर ठेवतील.

- (ख) महाराष्ट्र राज्य विद्युत मंडळ सूत्रधारी कंपनी मर्यादित यांचा सन २०१८-२०१९ या वर्षाचा चौदावा वार्षिक अहवाल सभागृहासमोर ठेवतील.
- (ग) महाराष्ट्र विद्युत नियामक आयोग यांचा सन २०१९-२०२० या वर्षाचा वार्षिक अहवाल सभागृहासमोर ठेवतील.
- (घ) महाराष्ट्र विद्युत नियामक आयोग यांचा सन २०१९-२०२० या वर्षाचा वार्षिक लेखा अहवाल सभागृहासमोर ठेवतील.
- (९) गृहनिर्माण मंत्री : महाराष्ट्र गृहनिर्माण व क्षेत्रविकास प्राधिकरण, महाराष्ट्र गृहनिर्माण व क्षेत्रविकास प्राधिकरण, मुंबई यांचा सन २०१४-२०१५ ते २०१७-१८ या वर्षाचा वार्षिक प्रशासन अहवाल सभागृहासमोर ठेवतील.
- (१०) पाणीपुरवठा व स्वच्छता मंत्री : महाराष्ट्र जीवन प्राधिकरणाचा सन २०१५-२०१६ या वर्षाचा वार्षिक अहवाल, वार्षिक लेखे आणि लेखापरिक्षण अहवाल सभागृहासमोर ठेवतील.
- (११) संसदीय कार्य मंत्री : विधानसभेच्या सन २०२१ च्या प्रथम (अर्थसंकल्पीय) अधिवेशनात दिनांक १ मार्च, २०२१ ते दिनांक १० मार्च, २०२१ या कालावधीत मा.मंत्री/मा.राज्यमंत्री महोदयांनी विधानसभा सभागृहात दिलेल्या एकूण ६५ आश्वासनांची यादी तसेच, सन २०२१ चे प्रथम (अर्थसंकल्पीय) अधिवेशन संस्थगीत झाल्यानंतर, आतापर्यंत पूर्तता करण्यात आलेल्या एकूण १९२ आश्वासनांच्या पूर्ततेची विवरणपत्रे यादीसह सभागृहासमोर ठेवतील.
- (१२) महिला व बालविकास मंत्री : महिला आर्थिक विकास महामंडळ यांचा सन २०१९-२०२० चा पंचेचाळीसावा वार्षिक अहवाल सभागृहासमोर ठेवतील.

चार : मा. विधी व न्याय राज्यमंत्री तथा समिती प्रमुख यांचा प्रस्ताव :-

"धर्मादाय खाजगी रुग्णालयांची तपासणी करणे" या संदर्भातील तदर्थ संयुक्त समितीच्या नामाभिधानात सुधारणा करुन "धर्मादाय खाजगी रुग्णालयाची तपासणी समिती" असे समितीचे नामाभिधान करण्यात येवून विधीमंडळाची ही कायमस्वरूपी समिती असावी.

पाच : मा.समिती प्रमुख, विधानसभा विशेषाधिकार समिती यांचा प्रस्ताव

विधानसभा विशेषाधिकार समितीकडे विचारार्थ प्रलंबित असलेल्या,

- (१) सन्माननीय विधानसभा सदस्य श्री.प्रताप सरनाईक यांनी श्री.अर्णब गोस्वामी, संपादक, वृत्त निवेदक व कार्यक्रम सूत्र संचालक, रिपब्लिक टिव्ही वृत्तवाहिनी यांचेविरुद्ध दिनांक ७ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.
- (२) सन्माननीय विधानसभा सदस्य श्री.प्रताप सरनाईक यांनी हिंदी सिने अभिनेत्री कंगना राणावत यांचेविरुद्ध दिनांक ७ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.

या दोन प्रकरणांवरील विशेषाधिकार समितीचे अहवाल सादर करण्याकरिता महाराष्ट्र विधानसभा नियम १८३(१) च्या परंतुकान्वये पुढील अधिवेशनाच्या शेवटच्या दिवसापर्यंत मुदत वाढवून देण्यात यावी.

सहा : मा.उप मुख्यमंत्री तथा वित्त मंत्री यांचा म.वि.स. नियम ५७ अन्वये प्रस्ताव :-

"पुरवणी मागण्यांवरील चर्चा व मतदानाच्या संदर्भात विधानसभा नियमांतील नियम २६० (२) मधील तीन दिवसांच्या कालावधीबाबतची जी तरतूद आहे ती महाराष्ट्र विधानसभा नियमांतील नियम ५७ अन्वये स्थगित करण्यात यावी."

सात : सन २०२१-२०२२ या वर्षाच्या पुरवणी मागण्यांवर चर्चा व मतदान (पहिला व शेवटचा दिवस).

- (१) सामान्य प्रशासन विभाग
- (२) गृह विभाग
- (३) महसूल व वन विभाग
- (४) कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
- (५) शालेय शिक्षण व क्रीडा विभाग
- (६) नगरविकास विभाग
- (७) वित्त विभाग
- (८) सार्वजनिक बांधकाम विभाग
- (९) जलसंपदा विभाग
- (१०) विधी व न्याय विभाग
- (११) उद्योग, ऊर्जा व कामगार विभाग
- (१२) ग्रामविकास विभाग
- (१३) अन्न, नागरी पुरवठा व ग्राहक संरक्षण विभाग
- (१४) सामाजिक न्याय व विशेष सहाय्य विभाग
- (१५) नियोजन विभाग
- (१६) सार्वजनिक आरोग्य विभाग
- (१७) वैद्यकीय शिक्षण व औषधि द्रव्ये विभाग
- (१८) आदिवासी विकास विभाग
- (१९) सहकार, पणन व वस्त्रोद्योग विभाग
- (२०) उच्च व तंत्र शिक्षण विभाग
- (२१) महिला व बालविकास विभाग

- (२२) पाणी पुरवठा व स्वच्छता विभाग
- (२३) कौशल्य विकास, रोजगार व उद्योजकता विभाग
- (२४) पर्यटन व सांस्कृतिक कार्य विभाग
- (२५) अल्पसंख्यांक विकास विभाग
- (२६) मराठी भाषा विभाग
- (२७) इतर मागास बहुजन कल्याण विभाग

(मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)
[चर्चारोध (गिलोटीन) सायंकाळी ०५.३० वाजता]

आठ : शासकीय विधेयक :

पुरःस्थापनार्थ, विचार, खंडशः विचार व संमत करणे :-

सन २०२१ चे विधानसभा विधेयक क्रमांक १६ - महाराष्ट्र (द्वितीय पुरवणी)
विनियोजन विधेयक, २०२१.

नऊ : मा. सार्वजनिक आरोग्य व कुटूंब कल्याण मंत्री यांचा म.वि.स. नियम ११० अन्वये शासकीय ठराव :-

कोविड- १९ महामारीच्या वाढत्या प्रादुर्भावावर प्रतिबंधात्मक उपाययोजना अंतर्गत राज्यातील लोकसंख्येचे लसीकरण केंद्र शासनाच्या धोरणानुसार करण्यात येत आहे. राष्ट्रव्यापी कोविड-१९ प्रतिबंधात्मक लसीकरण धोरणाची अंमलबजावणी दि. १६ जानेवारी, २०२१ रोजी राज्यात सुरु करण्यात आली. केंद्र शासनाच्या मार्गदर्शक सूचनांनुसार प्रथम टप्प्यात आरोग्य सेवा देणारे वैद्यकीय अधिकारी व कर्मचारी (Health care Workers) आणि कोविड-१९ साथरोग प्रतिबंधात्मक कार्यक्रम अंमलबजावणीसाठी नियुक्त (Front line workers) यांचे लसीकरण सुरु करण्यात आले. द्वितीय टप्पा दिनांक १ मार्च, २०२१ पासून सुरु करण्यात आला यात जेष्ठ नागरिकांचे लसीकरण व ४५ वर्ष वयोगटावरील सहव्याधीग्रस्त नागरिकांचे लसीकरण करण्यात आले. दिनांक १ एप्रिल, २०२१ पासून ४५ वर्ष वयोगटावरील सर्व नागरिकांचे लसीकरण करण्यात येत आहे. त्याचप्रमाणे दिनांक १ मे, २०२१ पासून वय वर्षे १८ ते

४४ वयोगटातील जवळपास ५.७१ कोटी लाभार्थ्यांचे कोविड-१९ लसीकरण करण्याबाबत केंद्र शासनाने घोषणा केली होती. दिनांक १ मे, २०२१ पासून खुल्या दराचे राष्ट्रीय कोविड-१९ वेगात्मक लसीकरण (Liberalized Pricing Accelerated & National Covid-19 Vaccination) धोरण लागू झाले आहे. तसेच केंद्र शासनाच्या वेळोवेळीच्या मार्गदर्शक सूचनांप्रमाणे राज्यातील कोविड-१९ लसीकरण मोहिम राबवण्यात येत आहे.

वयोवृद्ध आणि दिव्यांग नागरिकांसाठी केंद्र शासनाने दिलेल्या मार्गदर्शक सूचनांनुसार त्यांच्या घराजवळ कोविड लसीकरण केंद्र घेतले जातात. केंद्र शासनाच्या मार्गदर्शक सूचनांनुसार निवडलेल्या खाजगी रुग्णालयांत आणि औद्योगिक आस्थापनेच्या ठिकाणी कोविड लसीकरण केंद्र घेतले जातात.

दिनांक २१.६.२०२१ रोजीच्या केंद्र शासनाने दिलेल्या मार्गदर्शक सूचनेनुसार देशांतर्गत लस निर्मात्याकडून मासिक लस उत्पादित केलेल्या एकूण उत्पादनापैकी ७५% लस केंद्र शासनाकडून खरेदी करून राज्याला पुरविली जात आहे. उर्वरीत २५% लस खाजगी रुग्णालयाला खरेदी करता येईल असा निर्णय झाला आहे. तसेच १८ ते ४४ वयोगटातील सर्व नागरिकांना लस पुरविण्याची जबाबदारी केंद्र शासनाने घेतल्याची घोषणा केंद्र सरकारने केली आहे.

लस पुरवठा तपशिल दिनांक ०५.०७.२०२१ पर्यंत :-

- केंद्र शासनाकडून प्राप्त लस पुरवठा — २,८४,३९,०६० डोसेस
- राज्य शासनाने खरेदी केलेल्या लसी — २५,१०,७३० डोसेस

कोविड लसीकरणाचे काम दिनांक ०५.०७.२०२१ पर्यंत

- एकूण लसीकरण — ३,४३,८२,५८३

यामध्ये खाजगी रुग्णालयांनी प्राप्त केलेल्या लसींचाही समावेश आहे.

आजअखेर राज्यातील एकूण ३,४३,८२,५८३ लाभार्थ्यांना कोविड लसीकरण करण्यात आले आहे. महाराष्ट्र राज्य हे देशात लसीकरणामध्ये अव्वल स्थानावर असून त्यानंतर लोकसंख्येने सर्वाधिक असणारे उत्तर प्रदेश — ३.२६ कोटी, लसीकरणासह दुसऱ्या स्थानावर आहे. त्यानंतर लसीकरण झालेल्या राज्याचा क्रम पुढील प्रमाणे आहे. ३) गुजरात — २.६८ कोटी, ४) राजस्थान — २.५८ कोटी, ५) कर्नाटक - २.३८ कोटी, ६) पश्चिम बंगाल — २.२७ कोटी, ७) मध्य प्रदेश — २.१६ कोटी. याशिवाय इतर

राज्यांच्या तुलनेत महाराष्ट्रात वाया जाणाऱ्या लसींचे प्रमाण हे देखील अत्यंत कमी व नगण्य आहे.

आजपर्यंत तपासण्यात आलेल्या एकूण ४,२५,४२,९४३ प्रयोगशाळा नमुन्यांपैकी ६०,९८,१७७ (१४.३३%) नमुने पॉझिटिव्ह आले आहेत. राज्यामध्ये आज अखेर एकूण १,२३,०३० एवढे मृत्यू झालेले आहेत. तसेच राज्यात आज रोजी एकूण १,२३,२२५ अॅक्टिव्ह रुग्ण असून हे देशात सर्वात जास्त आहेत.

डेल्टा पल्स या व्हेरियन्टचे एकूण २१ रुग्ण राज्यात आढळले असून ते अनुक्रमे रत्नागिरी -९, जळगाव-७, मुंबई, ठाणे, पालघर, सिंधुदुर्ग, रायगड (प्रत्येकी-१) असे जिल्हानिहाय रुग्ण आढळले आहेत.

राज्याने कोविड-१९ च्या आजारावर मात करण्यासाठी टेस्टिंग (Testing), ट्रेसिंग (Tracing), उपचार (Treatment) या त्रिसुत्रीचा अवलंब केलेला आहे.

दिनांक २६.०६.२०२१ रोजी राज्यामध्ये एका दिवसात ७,३८,७०४ लोकांचे लसीकरण केले असून दिनांक ०३.०७.२०२१ रोजी एका दिवसात ८ लाखांपेक्षा जास्त नागरिकांचे लसीकरण केले आहे. महाराष्ट्र राज्याची दैनिक लसीकरणाची क्षमता ही १० ते १४ लाखांच्या दरम्यान असल्याने केंद्र शासनाने प्रत्येक महिन्यास किमान ३ कोटी लसींचे डोस राज्यास उपलब्ध करून दिल्यास राज्याचे लसीकरण लवकरात लवकर पूर्ण करता येईल. या संदर्भात राज्यातील सर्व पक्षांच्या लोकप्रतिनिधींचीही लसीकरण लवकरात लवकर पूर्ण करण्याबाबतची मागणी आहे. हे लसीकरण लवकर पूर्ण झाल्यास जनतेमधील सामुहिक प्रतिकार शक्ती (Herd Immunity) मोठ्या प्रमाणात विकसीत होईल व या आजाराची तीव्रताही कमी होईल. परिणामी आरोग्य यंत्रणेवरचा ताण कमी होईल. तसेच स्तर — ३ चे निर्बंध कमी करता येतील. राज्यातील व्यवहार पूर्ववत सुरु करणे शक्य होईल. परिणामी अर्थव्यवस्थेला चालना मिळेल.

उपरोक्त वस्तुस्थिती लक्षात घेता केंद्र सरकारने राज्यास प्रती महिना किमान ३ कोटी लसींचे डोस उपलब्ध करून द्यावेत असा ठराव शासन मांडत आहे.

" राष्ट्रगीत "

विधान भवन,
मुंबई,
दिनांक : ५ जुलै, २०२१

राजेन्द्र भागवत,
सचिव,
महाराष्ट्र विधानसभा

